

ထိန်းချုပ်ဆေးဝါးများနှင့်ပတ်သက်၍ အသေးစိတ်ပြန်လည်သုံးသပ်ခြင်း
ညှိနှိုင်းအစည်းအဝေးပွဲတွင်
ပြည်ထောင်စုဝန်ကြီး ဒေါက်တာမြင့်ထွေး ပြောကြားခဲ့သည့်မိန့်ခွန်းကောက်နုတ်ချက်
နေပြည်တော်။ ၂၀၁၈ ခုနှစ်၊ မေလ (၂၈)ရက်နေ့။

- ထိန်းချုပ်ဆေးဝါးများနှင့်ပတ်သက်၍ ဆောင်ရွက်နေတဲ့ လုပ်ငန်းများကို အသေးစိတ် ပြန်လည်သုံးသပ်ရာမှာ လက်ရှိကျင့်သုံးနေသော လုပ်ငန်းလမ်းညွှန်များ၊ လုပ်ထုံးလုပ်နည်း များ၊ လုပ်ငန်းစဉ်များအားလုံးကို ပြန်လည်သုံးသပ်ရန်လိုအပ်ပါတယ်။
- ထိန်းချုပ်ဆေးဝါးများနှင့် ပတ်သက်၍ ထုတ်လုပ်ခြင်း၊ တင်သွင်းခြင်း၊ သိုလှောင်ခြင်း၊ ဖြန့်ဖြူးရောင်းချခြင်း၊ ဆေးညွှန်းစာများနှင့် မှတ်တမ်းမှတ်ရာ အစီရင်ခံစာကိစ္စရပ်များ အတွက် စိစစ်ကြပ်မတ်ဆောင်ရွက်ရန် ဗဟို/ တိုင်းဒေသကြီး/ ပြည်နယ်/ ခရိုင်/ မြို့နယ် အစားအသောက်နှင့်ဆေးဝါး ကြီးကြပ်ကွပ်ကဲရေးကော်မတီများသို့ တာဝန်ပေးအပ်ပြီးဖြစ် ပါတယ်။
- အဲဒီကော်မတီနှင့် ဆေးဝါးအကြံပေးကော်မတီများရဲ့ ဖွဲ့စည်းပုံ၊ အဖွဲ့ဝင် အမျိုးအစား၊ လုပ်ငန်းနှင့် တာဝန်ဝတ္တရားများကိုလည်း ပြန်လည်သုံးသပ်ရန် လိုအပ်ပါတယ်။
- မူးယစ်ဆေးဝါးအန္တရာယ်နှင့် ပြဿနာဟာ အမျိုးသားအဆင့် အရေးပေါ်ပြဿနာကြီး တစ်ရပ်ဖြစ်သလို တစ်ဖက်၌လည်း ကင်ဆာရောဂါလူနာများအတွက် နာကျင်မှုဝေဒနာ သက်သာစေရန်နှင့် အခြားကျန်းမာရေးဆိုင်ရာ ကုသရေးလုပ်ငန်းများတွင် ထိန်းချုပ် ဆေးဝါးများကို ရရှိသုံးစွဲနိုင်ရန် ဖြစ်ပါတယ်။
- နိုင်ငံမှာ နှစ်စဉ်လိုအပ်တဲ့ ထိန်းချုပ်ဆေးဝါးပမာဏ တွက်ချက်သတ်မှတ်ရာမှာ ရသင့်သည့် လူနာများကို ထောက်ပံ့ပေးနိုင်ရေးနှင့် စနစ်တကျ ထိန်းချုပ်ရေးဟာလည်း အရေးကြီး ပါတယ်။
- မူးယစ်ဗဟိုနှင့် အခြားနှီးနွယ်ဆက်စပ်နေသော ဌာနအသီးသီးမှ တက်ရောက်လာကြ သူများက မိမိလုပ်ဆောင်နေသော လုပ်ငန်းများအလိုက် လိုအပ်ချက်များ၊ အားနည်းချက်၊ အားသာချက်များနှင့် မိမိတို့၏အမြင်များကို ပွင့်ပွင့်လင်းလင်း ဆွေးနွေးတင်ပြစေလို ကြောင်း မေတ္တာရပ်ခံပါကြောင်း ပြောကြားရင်း နိဂုံးချုပ်အပ်ပါတယ်။

အစည်းအဝေးတက်ရောက်သူများစာရင်း -

- ကျန်းမာရေးနှင့်အားကစားဝန်ကြီးဌာနမှ အမြဲတမ်းအတွင်းဝန်၊
- ညွှန်ကြားရေးမှူးချုပ်များ၊
- ဒုတိယအမြဲတမ်းအတွင်းဝန်၊
- ဒုတိယညွှန်ကြားရေးမှူးချုပ်များ၊
- ညွှန်ကြားရေးမှူးများ၊
- မူးယစ်ဆေးဝါးတားဆီးနှိမ်နင်းရေးတပ်ဖွဲ့မှ ရဲမှူးချုပ်နှင့် ဌာနမှူး၊
- ဆေးတက္ကသိုလ် - ရန်ကုန်နှင့် မန္တလေးမှ ပါမောက္ခချုပ်များ၊
- ကာကွယ်ရေးဝန်ကြီးဌာန ဆေးဝန်ထမ်းညွှန်ကြားရေးမှူးရုံး၊
- စက်မှုဝန်ကြီးဌာန၊ မြန်မာ့ဆေးဝါးလုပ်ငန်း၊ သစ်တောဦးစီးဌာနတို့မှ ကိုယ်စားလှယ်များ၊
- ဆေးပညာဌာန၊ ဆေးဝါးဗေဒတို့မှ ပါမောက္ခ/ဌာနမှူးများ၊

(ဤမိန့်ခွန်းသည် ပြည်ထောင်စုဝန်ကြီး၏ လက်ရေးမူမှ ပြန်လည်ရိုက်နှိပ်ထားခြင်း ဖြစ်ပါသည်။)